

पत्र सूचना शाखा
सूचना एवं जनसम्पर्क विभाग, उत्तर प्रदेश

30प्र0 में ग्रामीण व जिला मार्गों के साथ-साथ राष्ट्रीय मार्गों का भी किया जा रहा है विकास |

पर्यटन को बढ़ावा देने एवं जन सामान्य की सुविधा हेतु केन्द्रीय मार्ग निधि से ₹0 1333.00 करोड़ की लागत से किया जा रहा है |

54 सड़कों का निर्माण ₹0 3035.00 करोड़ की लागत से 117 प्रमुख जिला मार्ग/अन्य जिला मार्गों का किया जा रहा है चौड़ीकरण|

30प्र0 के उपमुख्यमंत्री श्री केशव प्रसाद मौर्य के कुशल नेतृत्व व निर्देशन में 30प्र0 में जहाँ ग्रामीण सम्पर्क मार्गों के नवनिर्माण, सुदृढीकरण, चौड़ीकरण कार्य युद्धस्तर पर चल रहे हैं वहीं राष्ट्रीय मार्गों को विकसित किये जाने का कार्य सुनियोजित तरीके से ठोस व प्रभावी रणनीति बनाकर किया जा रहा है। 30प्र0 में केवल 7600 किमी0 के राष्ट्रीय मार्ग ही उपलब्ध थे और वर्तमान सरकार के गठन के उपरान्त प्रदेश सरकार द्वारा प्रभावी कदम उठाते हुये भारत सरकार के सहयोग से 33 नये राष्ट्रीय मार्ग घोषित किये गये। इस प्रकार प्रदेश में राष्ट्रीय मार्गों की कुल लम्बाई 11384 किमी0 हो गयी है। लोक निर्माण विभाग से प्राप्त जानकारी के अनुसार इन राष्ट्रीय मार्गों के विकसित हो जाने के उपरान्त मार्ग आवागमन की बेहतर सुविधा प्राप्त होने से प्रदेश की जी0डी0पी0 में वृद्धि होगी, साथ ही साथ उद्योग, व्यापार एवं कृषि आधारित अन्य व्यवसायों में भी अप्रत्यासित लाभ होगा।

केन्द्रीय मार्ग निधि के अन्तर्गत महत्वपूर्ण मार्गों के निर्माण का कार्य भी लोक निर्माण विभाग द्वारा पूरी गतिशीलता के साथ किया जा रहा है। प्रदेश से जुड़ने वाले अन्य प्रदेशों की सीमाओं तक जाने वाले महत्वपूर्ण मार्गों को विकसित करने तथा प्रदेश में पर्यटन को बढ़ावा देने एवं जन सामान्य को सुविधा देने के उद्देश्य से 54 सड़कों को ₹0 1333.00 करोड़ की लागत से निर्मित कराया जा रहा है, जिसमें 20 कार्य पूर्ण किये जा चुके हैं। इसके अतिरिक्त ₹0 3035.00 करोड़ की लागत से 117 प्रमुख जिला मार्ग/अन्य जिला मार्ग का चौड़ीकरण किया जा रहा है, जो इस सरकार के गठन के बाद प्रारम्भ किया गया, और इसमें से 56 कार्य पूर्ण किये जा चुके हैं।

उप मुख्यमंत्री केशव प्रसाद मौर्य

लखनऊ, दिनांक 04 सितम्बर 2019